



வலம்புரி



பக்கங்கள்: நான்கு

சங்கு 07 வள்ளுவர் ஆண்டு 2037 கார்த்திகை 28 வியாழக்கிழமை (14.12.2006) தொலைபேசி 222 3378, 222 7644 ஒலி 350

இலங்கைப் பிரச்சினையை தீர்ப்பதில் இந்தியா அதிக பங்காற்ற வேண்டும்

சீவாஜ்லங்கம் எம்.பி. வல்புறுத்தல்
(கொழும்பு)

இலங்கையின் இனப்பிரச்சினையைத் தீர்த்து வைப்பதில் இந்தியா மேலும் பாரிய பங்காற்ற வேண்டும் என்று தமிழ்த் தேசியக் கூட்டமைப்பின் நாடாளுமன்ற உறுப்பினர் எம்.கே.சிவாஜ்லங்கம் தெரிவித்துள்ளார்.

இலங்கையில் அமைதி ஏற்பட வேண்டும் என்பதற்கு தமிழ் மக்கள் எதிரானவர்கள் அல்ல. எனினும் தனி நாடே பிரச்சினைக்குத் தீர்வு என்பது மக்களது எண்ணமாக உள்ளது என்றார் அவர். (04 ஆம் பக்கம் பார்க்க)

சுதந்திரக்கட்சி - ஐக்கிய தேசியக்கட்சி புரிந்துணர்வு உடன்படிக்கையில் விரிசல்
(கொழும்பு)

சிறிலங்கா சுதந்திரக் கட்சிக்கும் ஐக்கிய தேசியக்கட்சிக்கும் இடையில் ஏற்பட்டுள்ள புரிந்துணர்வு உடன்படிக்கையில் விரிசல் ஏற்படும் நிலை உருவாகியுள்ளது என அரசியல் வட்டாரங்கள் தெரிவிக்கின்றன.

ஐக்கிய தேசியக் கட்சியின் முக்கிய உறுப்பினர்களின் அறிக்கையினால் இந்த முறிவு ஏற்படலாம் என எதிர்பார்க்கப்படுகிறது. கடந்த வாரம் மகிந்த ராஜபக்ஷவுக்கும் ரணில் விக்கிரமசிங்கவுக்கும் இடையில் நடந்த பேச்சுவார்த்தையிலும் இது பற்றி விவாதிக்கப்பட்டுள்ளது.

நான்கு விடயங்கள் பற்றிக் குறிப்பிட்ட மகிந்த, அவை புரிந்துணர்வு உடன்படிக்கையை பாதிக்கக்கூடும் என்றும் கூறியுள்ளார். ஜனாதிபதியின் அதிகாரம் கட்டுப்படுத்தப்பட வேண்டும் என்ற ஜோசப் மைக்கல் பெரே ராவின் அறிக்கை மகிந்தவை மிகவும் பாதித்துள்ளது. மேலும் தமிழ்த் தேசியக் கூட்டமைப்புக்கு ஆதரவளிப்பதாக ரணில் உறுதியளித்ததும் சிக்கலை ஏற்படுத்தியுள்ளதாக தெரிவிக்கப்பட்டது. (ச-5)



பயங்கரவாதத்தை கட்டுப்படுத்தவே சில சரத்துக்கள் அமுல்படுத்தப்படன

ஜனாதிபதி மகிந்த ராஜபக்ஷ தெரிவிப்பு

(கொழும்பு)
நாட்டில் பயங்கரவாத செயற்பாடுகள் அதிகரித்துக்கொண்டே சென்றன. அவற்றை கட்டுப்படுத்தும் வகையிலேயே பயங்கரவாத தடைச்சட்டத்தில் சில சரத்துக்கள் அமுல்படுத்தப்பட்டன என்று ஜனாதிபதி மகிந்த ராஜபக்ஷ தெரிவித்தார்.

சேர்ந்தவர்களை அலரிமாளிகையில் வைத்து சந்தித்து கலந்துரையாடிய போதே அவர் மேற்கண்டவாறு தெரிவித்தார். அவர் அங்கு தொடர்ந்து கருத்து தெரிவிக்கையில் மேலும் கூறியதாவது; இனப்பிரச்சினைக்கு பேச்சுவார்த்தையூடாக தீர்வு காண்பதற்கு எனது தலைமையிலான அரசாங்கம் நடவடிக்கை எடுத்தபோதும் பயங்கரவாதிகள் தங்களுது (04 ஆம் பக்கம் பார்க்க)

ஓய்வூதியத்திட்டத்தில் ஜனவரி முதல் மாற்றம்

(கொழும்பு)

அரசாங்கம் ஊழியர்களின் ஓய்வூதிய சட்டத்தின் கீழ் முன்னர் வழங்கப்பட்ட ஓய்வூதிய முறையை மீண்டும் ஜனவரி மாதம் முதல் அமுலுக்கு கொண்டு வருவதற்கு அரசாங்கம் தீர்மானித்துள்ளது. இதேவேளை இதுவரை அமுல்படுத்தப்பட்டிருந்த ஓய்வூதிய முறை இத்துடன் முடிபுக்குக் கொண்டுவருவதாக அரசின் நிர்வாக அமைச்சின் செயலாளர் திருநாயக்க தெரிவித்துள்ளார். கொழும்பில் நேற்று நடைபெற்ற ஊடக வியலாளர் மாநாட்டில் அவர் இதனைத் தெரிவித்திருக்கின்றார். 2003 ஆம் ஆண்டின் ஜனவரி மாதம் (04 ஆம் பக்கம் பார்க்க)

கிழக்கு மாகாணத்திலிருந்து புலிகளை வெளியேற்றுவோம் இராணுவத்தளபதி தெரிவிப்பு

(கொழும்பு)
பாரிய தாக்குதல்களால் சீரழிந்திருக்கும் கிழக்குப் பகுதியில் இருந்து பொதுமக்கள் ஆயிரக்கணக்கில் இடம் பெயர்ந்து கொண்டிருக்கும் வேளையில் அங்கிருந்து விடுதலைப்புலிகளை முற்றாக வெளியேற்றுவோம் என இராணுவத் தளபதி சரத் பொன்சேகா தெரிவித்துள்ளார்.

வாகரையில் விடுதலைப்புலிகளின் இரு முன்னரங்க எல்லைப் பகுதிகளை ஏற்கனவே இராணுவம் பிடித்துவிட்டது என கொழும்பு ஊடகத்துக்கு அளித்த பேட்டியில் அவர் தெரிவித்துள்ளார். கிழக்கிலிருந்து (04 ஆம் பக்கம் பார்க்க)

நாட்டில் சமாதானத்தை வல்புறுத்த விஹாரமா தேவ் பூங்காவில் கூட்டம்

(கொழும்பு)

விடுதலைப்புலிகளை தடை செய்யக் கோரி அனைத்து பல்கலைக்கழக மாணவர் ஒன்றியம் நேற்று மதியம் ஒரு மணியளவில் கொழும்பு புலகயிரத நிலையத்திற்கு முன்னர் ஆர்ப்பாட்டம் மேற்கொண்டது. இவ் ஆர்ப்பாட்டத்தில் கலந்துகொண்டோர் புலிகளை தடைசெய்ய கோரி புதாகைகளை ஏற்தியவாறும் கோஷமிட்டும் ஆர்ப்பாட்டம் நடாத்தினர். இதேவேளைமனித உரிமைகள் தினத்தை முன்னிட்டு தேசிய சமாதானப் பேரவை சமாதானத்தை வலியுறுத்தி நேற்று விகாரமா தேவி பூங்காவில் கூட்டம் ஒன்றை நடத்தியது. இதில் மேலக மக்கள் முன்னணியின் தலைவரும் (04 ஆம் பக்கம் பார்க்க)

அமைதிப் பேச்சின் போது முஸ்லிம்களுக்கு தனித்தரப்பு அமெரிக்காவிடம் கோரிக்கை

(கொழும்பு)

அமைதிப் பேச்சுவார்த்தையின் போது முஸ்லிம்களும் மூன்றாம் தரப்பாக அமர்ந்து பேசி அவர்களுக்குரியதைப் பெற்றுக்கொள்ள வாய்ப்பளிக்க வேண்டும். இணைத்தலைமை நாடுகளில் அமெரிக்காவும் அங்கம் வகிப்பதால் முஸ்லிம்களுக்கான இச் சந்தர்ப்பத்தை ஏற்படுத்துவதற்கான ஒத்துழைப்பை வழங்குமாறு புலிகளுக்கும் அமெரிக்கா அழுத்தம் கொடுக்க வேண்டும் என்று அமெரிக்கத் தூதுவரிடம் அமைச்சர் அமீர் அலி தலைமையிலான குழுவினர் கோரிக்கை விடுத்துள்ளனர். இலங்கைக்கான அமெரிக்கத் தூதுவர் ரொபட் ஓ பிளேக் கடந்த திங்கட்கிழமை அமைச்சர் தலை (04 ஆம் பக்கம் பார்க்க)

தனியார் சிற்றூர்திகளின் பகிஷ்கரிப்பு இடைநிறுத்தம்

(யாழ்ப்பாணம்)

யாழ்ப்பாணம் தனியார் பஸ் உரிமையாளர் சங்கத்தினால் இன்று மேற்கொள்ளத் தீர்மானித்திருந்த பகிஷ்கரிப்பு ஒத்திவைக்கப்பட்டுள்ளதாக அறிவிக்கப்பட்டுள்ளது. யாழ்ப்பாணம் பஸ் நிலையத்தில் சிற்றூர்திகள் தரித்து நின்று சேவைகளை மேற்கொள்வது தொடர்பாக யாழ்ப்பாணம் அபிவிருத்தி மற்றும் சேவைகளை மேற்கொள்ளப்பட்டுவருவதால் தமது பகிஷ்கரிப்புப் போராட்டத்தை மறு அறிவித்தல் வரும் வரை ஒத்திவைத்துள்ளதாக யாழ்ப்பாணம் தனியார் பஸ் உரிமையாளர் சங்கங்களின் தலைமைச் செயலகம் விடுத்துள்ள செய்திக் குறிப்பில் தெரிவிக்கப்பட்டுள்ளது. யாழ்ப்பாணம் பஸ் நிலையத்தில் இருந்து சேவையை ஆரம்பிக்க உரியதரப்பினர் நடவடிக்கை எடுக்கவேண்டுமென தனியார் பஸ் உரிமையாளர் சங்கம் கோரிக்கை விடுத்திருந்தமை குறிப்பிடத்தக்கது. (ச)

திருவாசக முற்றோதல்

(யாழ்ப்பாணம்)

யாழ்ப்பாணம் இந்து சைவப் பேரவையின் திருவாசக முற்றோதல் எதிர்வரும் 16 ஆம் திகதி சனிக்கிழமை காலை 7 மணிக்கு பேரவைப் பிரார்த்தனை மண்டபத்தில் பேராசிரியர் சி.க. சிற்றம்பலம் தலைமையில் நடைபெறவுள்ளது. (ச-9)

சிவதொண்டன் வெளிவந்துள்ளது

(யாழ்ப்பாணம்)

சிவதொண்டன் நிலையத்தினரால் வெளியிடப்படும் சிவதொண்டன் மார்கழி மாத மலர் வெளிவந்துள்ளது. (எ-9)

ஒளி விழா

(யாழ்ப்பாணம்)

புங்குடுதி அந்தோனியார் ஆலயத்தின் ஒளிவிழா எதிர்வரும் 26 ஆம் திகதி செவ்வாய்க்கிழமை முற்பகல் 11.30 மணிக்கு சுவாமி ஆர்.பி.துரைசாமிநாதன் அடிகளார் தலைமையில் நடைபெறவுள்ளது. (ச-9)

சமாதானப் பகிர்வு

ஆன்மீக ஒன்று கூடல்

(யாழ்ப்பாணம்)

பருத்தித்துறை, மருதங்கேணி பிரதேச செயலாளர் பிரிவைச் சேர்ந்த கழகங்களை உள்ளடக்கிய ஸ்தலங்களின் ஒன்றிணைப்பு யாழ்ப்பாணம் செயற்பாட்டு மையத்தினர் (ஜெசாக்) சக்கோட்டை புனித சவேரியார் ஆலயத்தில் சமாதானம், ஆன்மீகம், ஒற்றுமை என்பவற்றை வலியுறுத்தும் நோக்கில் சமாதானப் பகிர்வு ஆன்மீக ஒன்று கூடல் நிகழ்வு ஒன்றிணை நாளாளை காலை 9 மணி தொடக்கம் பிற்பகல் 12.30 மணிவரை நடத்த தீர்மானித்துள்ளனர். (ச)

வெளிவாரிப் பரீட்சையை நடத்துவதற்கு யாழ்ப்பாணம் பல்கலைக்கழகத்தில் மண்டபம்

உதவிப் பதிவாளர் அறிவிப்பு

(யாழ்ப்பாணம்)

பேராதனைப் பல்கலைக்கழக வெளிவாரிப் பரீட்சை நடத்துவதற்கு யாழ்ப்பாணம் பல்கலைக்கழகத்தைப் பரீட்சை மண்டபமாகத் தெரிவு செய்துள்ளதாக அறிவிக்கப்பட்டுள்ளது.

வெளிவாரி கலைமுதற் தேர்வை கொழும்பு, பேராதனை ஆகிய இடங்களில் நடத்துவது தொடர்பாக தீர்மானிக்கப்பட்டு அனுமதி அட்டைகளும் அனுப்பி வைக்கப்பட்டன.

எனினும் பெரும்பாலான மாணவர்களின் வேண்டுகோள்களைக் கிணங்க அதனை யாழ்ப்பாணத்தில் நடத்த திட்டமிட்டுள்ளனர்.

தக பேராதனைப் பல்கலைக்கழக வெளிவாரிப் பரீட்சை சிரேஷ்ட உதவிப் பதிவாளர் பி.ஜி.எஸ்.விக்கிரமதுங்க தெரிவித்துள்ளார்.

கொழும்பு, பேராதனைப் பல்கலைக்கழகப் பரீட்சை மண்டபங்களுக்கென அனுப்பப்பட்ட அனுமதி அட்டை, நேரங்கியை பயன்படுத்தி யாழ்ப்பாணத்தில் பரீட்சைக்குத் தோற்ற முடியுமென அறிவித்துள்ளார்.

மேலதிக விபரங்களை 081238 8057, 081 239 2210, 081 239 2211 ஆகிய தொலைபேசி இலக்கங்களுடன் தொடர்பு கொண்டு பெற முடியும் எனவும் அறிவித்துள்ளார். (ச)

எழுது கருவிகள் இன்மையால் மாணவர்களின் கல்வி பாதிப்பு பெற்றோர்கள் கவலை

(யாழ்ப்பாணம்)

பாடசாலை மாணவர்களுக்கான எழுது கருவி மற்றும் அப்பியாசக் கொப்பிகள் இன்மையினால் பெற்றோர்கள் பெரிதும் கவலையடைந்துள்ளனர்.

மூன்றாம் தவணைப் பரீட்சைகள் நடைபெற்று பாடசாலைகளுக்கு விடுமுறைகளும் வழங்கப்பட்டுள்ளன. அடுத்து வரும் புதிய வகுப்பு மாணவர்கள் வகுப்பேற்றப்படவுள்ளனர்.

இந்நிலையில் அப்பியாசக் கொப்பிகள் மற்றும் எழுதுகருவிகளைக் கொள்வனவு

செய்வதற்குப் பெற்றோர்கள் அலைந்து திரிய வேண்டிய நிலை ஏற்பட்டுள்ளது.

புத்தகசாலைகளில் கொப்பிகள் மற்றும் எழுதுகருவிகள் முடிபடைந்துவிட்டன. சில வற்றில் அதிக விலைக்கு விற்பனை செய்யப்பட்டுவருவதாக பெற்றோர்கள் கவலை தெரிவித்துள்ளனர்.

முதலாம் தவணைக்காகப் பாடசாலைகள் ஆரம்பமாகவதற்கு முன்னர் பாடசாலை உபகரணங்களை யாழ்ப்பாணத்துக்கு எடுத்து வர உரிய நடவடிக்கை எடுக்க வேண்டுமென வேண்டுகோள் விடுக்கப்பட்டுள்ளது. (ச)

இலவச மருத்துவ முகாம்

யாழ்ப்பாணம் நோக்குக் கூட்டுறவுச் சங்கத்தின் ஏற்பாட்டில் யாழ்ப்பாணம், லயன்ஸ் கழக ஆதரவுடன் எதிர்வரும் 17 ஆம் திகதி ஞாயிற்றுக்கிழமை காலை 9 மணி முதல் 2 மணி வரையும் யாழ்ப்பாணம் கூட்டுறவுச் சபையின் வீரசிங்க மண்டபத்தில் இலவச மருத்துவ முகாம் இடம் பெறவுள்ளதாக யாழ்ப்பாணம் நோக்குக் கூட்டுறவுச் சங்கத் தலைவர் எஸ்.ரி.கணநாதன் தெரிவித்துள்ளார்.

சுகல விதமான நோயாளிகளுக்கும் சிகிச்சையும் மருந்துகளும் வழங்கவுள்ளதாகவும் அவர் மேலும் குறிப்பிட்டுள்ளார். (ச-9)

மருந்து விநியோகம்

சுகாதாரத்திணைக்களத்தில் 01.12.2006 ர்கு முன்னர் மருந்துக்கு புதிது செய்தவர்களுக்கு இன்று தொடக்கம் சுகாதார சேவைகள் பணிமனையில் அலுவலக நேரத்தில் வைத்து மருந்துகள் விநியோகிக்கப்படும் என பிரதிமாணசுச் சுகாதார சேவைகள் பணிப்பாளர் வைத்திய கலாநிதி ஆ.கேதீஸ்வரன் அறிவித்துள்ளார். (ச)

சிறையிலுள்ள நால்வர் பரீட்சை எழுதுகின்றனர்

சிறைக் கைதிகளாக தடுத்து வைக்கப்பட்டுள்ள நான்கு பேர் இம்முறை நடைபெறுகின்ற க.பொ.த. சாதாரண தரப் பரீட்சைக்கு தோற்றியுள்ளதாக சிறைச்சாலை தகவல் பிரிவு தெரிவித்துள்ளது.

மேற்படி நால்வரும் கடந்த 6 வருடங்களாக சிறைச்சாலைக் கைதிகளாக இருப்பதாகவும் அவர்களுள் ஒருவர் நடைபெறவுள்ள அனைத்துப் பாடப் பரீட்சைகளுக்கும் தோற்றவுள்ளதாகவும் ஏனைய மூவரும் சிங்களம் மற்றும் ஆங்கிலப் பாடப் பரீட்சைகளுக்கு மட்டுமே தோற்றவுள்ளதாகவும் மேற்படி தகவல்பிரிவு தெரிவித்துள்ளது. (ச)

சிறுவிலாம்பரங்கள்

தனியார் ரியூட்டரிமில் படிப்பிக்க இடம் தேவை
A/L பாடத்திட்டத்துக்கமைய ஆங்கிலம், வர்த்தகம், கணக்கியல் பாடங்கள் கற்பிக்கப்படும். கே.ஆர்.சிவம் B.Com. A.C.I.E. Inter London, I.C.W.A. (Part I) ஆசிரிய சேவையில் 20 வருட அனுபவம். Colombo Poly Technic Lecturer. தொடர்பு:- கே.ஆர்.சிவம், சிவன் மாளிகை, மாரியம்மன் ஒழுங்கமைப்பு, திருநெல்வேலி தெற்கு. (677)

அறிவித்தல்

பிரியங்கா எலக்ரோனிக்ஸ்
எமது நிலையத்தில் பழுது பார்க்கும் தற்காக ஒப்படைக்கப்பட்டு நீண்ட நாட்களாக மீட்டுக்கொள்ளாத பொருட்கள் அனைத்தையும் 10.01.2007 க்கு முன்னதாக உரியவர்கள் பெற்றுக்கொள்ளவும்.
தவறும் படசத்தில் அப் பொருட்களுக்கு நாம் பொறுப்பாளிகள் அல்ல என்பதை அறியத் தருகின்றோம்.
உரிமையாளர்
பிரியங்கா எலக்ரோனிக்ஸ்,
C-555 ம.ம.வி.வீதி, நெல்லியடி.

இலங்கை அரசின் உண்மையான முகத்தை இந் பிரதமரிடம் எவரும் தெரிவிக்கவில்லை

வை.கோபாலசாமி தெரிவிப்பு



(சென்னை) இலங்கை அரசின் உண்மையான முகத்தை இந்தியப் பிரதமர் மன் மோகன் சிங்கும் அதி காரிகள் எடுத்துச் சொல்வதில்லை என்று ம.தி. மு.க. பொதுச் செயலாளர் வை.கோ. குற்றஞ்சாட்டியுள்ளார்.

தமிழ் நாட்டிலிருந்து வெளிவரும் ஜனியர் விகடன் இதழுக்கு அவர் வழங்கிய நேர் காணலில் இதனைத் தெரிவித்துள்ளார். மன்மோகன்சிங் தலைமையில் மத்தியில் ஆட்சிப் பொறுப்பிலிருக்கும் அரசாங்கம் இலங்கை விவகாரத்தில் ஈழத் தமிழர்களுக்கு எதிராக எடுக்கவிருந்த பல நடவடிக்கைகளை எங்கள் இயக்கம் தடுத்திருக்கின்றது. இதற்காகவே மன்மோகன் சிங் அவர்களைப் பிரதமர் பொறுப்பேற்ற பிறகு சுமார் 17

முறை சந்தித்துப் பேசியிருக்கின்றேன். இலங்கை விவகாரம் தொடர்பாக பிரதமருடன் நீண்ட விவாதங்களிலும் ஈடுபட்டிருக்கின்றேன். அதன் விளைவாகத்தான் பல மாதங்களுக்கு முன்பு இந்திய-இலங்கை அரசுகள் செய்து கொள்ளப் போன இராணுவ ஒப்பந்தம் தடுக்கப்பட்டது. தற்போது இந்திய அரசு இலங்கைக் கடற்படைக்காக வெடி மருந்துப் பொருள்களை அனுப்பியிருப்பது ஓரளவு உணர்ச்சிப்படுத்தப்பட்டிருக்கின்றது. இது பற்றி முழுமையாக நான் விசாரித்துக் கொண்டிருக்கின்றேன். உங்களைப் போன்றவர்களின் கடும் எதிர்ப்பையும் மீறி டெல்லிக்கு வந்த ராஜபக்ஷ நினைத்ததைச் சாதித்து விட்டுத்தானே சென்றிருக்கின்றார்? உண்மைதான்; இலங்கை ஜனாதிபதி டெல்லிக்கு வந்து நினைத்ததைச் சாதித்துக் கொண்டதான் திருப்பியிருக்கின்றார். இலங்கைக்கு இந்தியா இராணுவ உதவிகளை வழங்க வேண்டும் என்ற கோரிக்கை வைக்கவே அவர் வந்தார். அந்தக் கோரிக்கை நிறைவேற்றப்படும் என்ற உறுதி அளிக்கப்பட்டவுடன் நம் முகத்தில் கரியைப் பூசி விட்டு சிரித்த முகத்தோடு இலங்கைக்குத் திரும்பி விட்டார்.

இதை என்னால் எப்படி சொல்ல முடிகிறது என்றால் ஓரிரு நாட்களுக்கு முன்பாக ஒரு பேட்டியில் ராஜபக்ஷ சில விடயங்களைச் சொல்லியிருக்கின்றார் என்றார்.

ஏ-9 சாலையை மூடி யாழ்ப்பாணம் தமிழர்களின் பட்டினிச் சாவுக்குத் தூண்டுவது இன்னொரு பக்கமென்றால்; அண்மையில் பயங்கரவாத எதிர்ப்புச் சட்டம் என்ற ஒன்றை ராஜபக்ஷ அமுல்படுத்தியிருக்கின்றார்.

இந்தச் சட்டத்தில் கைது செய்யப்படுபவர்களை உடனே நீதிமன்றத்துக்கு அழைத்து வரவேண்டிய அவசியம் இல்லை என்றார்.

என்னைப் பொறுத்தவரை ஈழத் தமிழர்கள் தொடர்பாகவும் இலங்கை விவகாரம் தொடர்பாகவும் பேச வேண்டும் என்றால் பிரதமர் உடனடியாக அழைத்துப் பேசுகிறார்.

அதிலிருந்தே இலங்கை விவகாரத்தில் நல்ல முடிவை எடுக்க அவர் ஆசைப்படுகின்றார் என்பது புரிகிறது.

ஆனால் அவருக்கு இலங்கை விவகாரம் தொடர்பாகத் தகவல்கள் கொடுத்துக் கொண்டிருக்கும் வெளியுறவுத்துறை அதிகாரிகள், உள்வகுத்துறை அதிகாரிகள் இலங்கையின் உண்மையான முகத்தை அவரிடம் எடுத்துச் சொல்வதில்லை என்றார். (ச-5)

பங்கீட்டு அட்டை மீளாய்வு

யாழ்ப்பாணம் பிரதேச செயலகத்துக்குட்பட்ட ஜே/77, ஜே/78 ஆகிய கிராம சேவையாளர் பிரிவுகளுக்கான பங்கீட்டு அட்டைகளின் மீளாய்வு டிசம்பர் 16 ஆம் திகதி சனிக்கிழமை காலை 9 மணி தொடக்கம் யாழ்ப்பாணம் ஜேன் பொஸ்கோ வித்தியாலம் மண்டபத்தில் மீளாய்வு செய்யப்படும்.

சமூகமளிக்குமாறு பிரதேச செயலாளர் அறிவித்துள்ளார். இதேவேளை ஜே/82 கிராம சேவையாளர் பிரிவுக்கு பிரப்பங்குளம் வீதியில் அமைந்துள்ள ரியூசன் நிலையத்திலும் ஜே/81, ஜே/83 பிரிவுகளுக்கு யாழ்ப்பாணம் நமசிவாய வித்தியாலம் மண்டபத்திலும் இன்று காலை 9 மணி தொடக்கம் மீளாய்வு செய்யப்படவுள்ளது. (ச)

இருவருக்கு மரண தண்டனை

ஆழிப் பேரவையினால் பாதிக்கப்பட்ட புவியின் தங்கச் சங்கிலியைப் பறித்த பின்னர் அவரைக் கொலை செய்த இருவருக்கு நேற்றுக் காலை மேல் நீதிமன்றம் மரணதண்டனை விதித்துள்ளது. இச் சம்பவம் 2004 ஆம் ஆண்டு டிசம்பர் 26 ஆம் திகதி காலை பேருந்து நிலையத்தின் முன்னால் இடம்பெற்றது. 31 நாட்கள்

இது தொடர்பான விசாரணை நடைபெற்றது. வாதியின் தரப்பில் 8 சட்டத் தரணிகளும் பிரதிவாதிகளின் தரப்பில் 3 சட்டத்தரணிகளும் ஆஜராகினர். யூரி சபையினர் நடைபெற்ற இந்த விசாரணையின் பின்னர் குற்றவாளியாக காணப்பட்ட இருவருக்கு நீதிபதி சந்திரசேன ராஜபக்ஷ மரணதண்டனை வழங்கித் தீர்ப்பளித்தார். (ச-13)

குறைகேள் அராங்கம்

மண்ணெண்ணெய் தட்டுப்பாடு நீங்குமா?

யாழ்ப்பாணம் குடாநாட்டில் அசம்பாவித சம்பவங்கள் ஏற்பட்டு பாதை மூடப்பட்டு நான்கு மாதங்கள் ஆகின்றன. இதனால் மக்கள் பெரும் அவலங்களை எதிர்நோக்கியுள்ளனர். அரசு அதிபரின் அயராது முயற்சியால் அத்தியாவசிய உணவுப் பொருள்கள் ஓரளவு கிடைக்கின்றன. தற்போது அறிமுகப்படுத்தப்பட்ட பெற்றோல் (காட்) கணிசமான அளவு அனைத்து வாசனாங்களுக்குப் வழங்கப்படுகின்றன.

இசல், பெற்றோல் தற்போது தட்டுப்பாடில்லை. கறுப்புச் சந்தையில் கூட பெற்றோல் விலை மிகவும் குறைந்துள்ளது. ஆனால் மண்ணெண்ணெயின் நிலைமை வேறுபாடு. தற்போது எரிபொருள் பிரச்சினை காரணமாக வீடுகளிலும் மண்ணெண்ணெயின் தேவை அதிகரித்துள்ளது.

பெற்றோலிய வாயு இல்லை. இத்துடன் பரீட்சைக்குத் தோற்றும் மாணவர்களுக்கு மண்ணெண்ணெய் அவசியம் தேவை. அத்துடன் மீன் விலை, முட்டை விலை அதிகரித்த போது மரக்கறி விலை இப்பொழுது சிறிதளவு அதிகம். எதிர்காலத்தில் மரக்கறியின் விலையும் யானை விலை குதிரை விலைக்கு விற்கப்படலாம்.

ஏனெனில் மண்ணெண்ணெய் கணிசமான அளவு விவசாயிகளுக்கு வழங்கப்படுவதில்லை. நிலத்தடி நீரை நம்பி தோட்டப் பயிர் செய்கை செய்யும் விவசாயிகளுக்கு நீர் பாய்ச்சுவதற்கு என்ன வழி? எப்போது மக்களுக்கு உரிய மண்ணெண்ணெய் வழங்க இருப்பு இல்லை. விவசாயிகளுக்கு எப்போது மண்ணெண்ணெய்? இதில் சம்பந்தப்பட்ட அதிகாரிகள் நடவடிக்கை எடுப்பார்களா? யாழ்ப்பாணம். பாதிக்கப்பட்டவர்கள் சார்பாக, ரி.மயூரன்

மனிதர்களை இழிவாக நடத்த நாம் முற்பட்டால்; பகுத்தறிவு மூலம் கருவையும் நம்மிடமில்கலை என்றால்; நம்மை மட்டுமல்ல கடவுளையே அவமதிப்பவர்களாகின்றோம்.

-டாக்டர் இராசாகிருஷ்ணன்

வலம்புரி

மருந்துப் பொருள்களுக்கு நிலவும் தட்டுப்பாட்டை நிவர்த்தி செய்ய உடன் நடவடிக்கை தேவை

யாழ்ப்பாணத்தில் மிக வேகமாகப் பரவி வரும் சிக்கின் குனியாவால் மொத்த சனத்தொகையில் பெரும் பகுதியினர் நோய்க்கு ஆளாகி விட்டனர்.

இருந்தும் சிக்கின் குனியா கட்டுப்பாட்டுக்கு இன்னமும் வந்ததாகவில்லை. சிக்கின் குனியா கட்டுப்படுத்த முடியாதவாறு (Out Break) பரவி வருவதால் அதற்கான மருந்தும் அதிகளவில் தேவைப்படுகின்றது.

எனினும் ஏ-9 பாதை மூடப்பட்ட பின்னர் குறித்த மருந்துகளின் கட்டுப்பாட்டும் முடியும் நிலைக்கு வந்து விட்டது.

ஏ-9 பாதை மூடப்படுவதற்கு முன்னதாக சிக்கின் குனியாத் தாக்கம் யாழ்ப்பாணத்தில் ஏற்பட்டிருந்தால் கூட போதியளவு மருந்துகளை எடுத்து வைத்திருக்க முடியும்.

ஆனால் கஷ்டகாலம் ஏ-9 பாதை மூடப்பட்ட பின்னரே சிக்கின் குனியாவின் தாக்கம் யாழ்ப்பாண நகரில் ஏற்பட்டது.

இப்போது லட்சக்கணக்கானோர் இந்நோய்க்கு ஆளாகியிருப்பதால் அவர்களுக்கான சிகிச்சை மருந்துகளுக்குப் பெருந்தட்டுப்பாடு ஏற்பட்டுள்ளது.

மருந்துத் தட்டுப்பாட்டினால் அநேகமான தனியார் மருந்துவார்கள் தமது பணியை இடைநிறுத்தியுள்ளனர். கூடவே தனியார் மருந்துவ நிலையங்கள் தமது பணிக்கு மூடுவிழா வைக்கத் தயாராகி வருகின்றனர்.

யாழ்ப்பாணத்தில் ஏற்பட்டுள்ள சிக்கின் குனியாவுக்கான சிகிச்சை வழங்கலில் தனித்து யாழ்ப்பாணத்தினர் வைத்தியசாலையும் ஏனைய மாவட்டமற்றும் ஆதார வைத்தியசாலைகளும் ஈடுகொடுக்க முடியாது.

எனவே லட்சக்கணக்கானோரை தாக்கியுள்ள சிக்கின் குனியாவுக்கான சிகிச்சை வழங்கலில் தனியார் வைத்தியசாலைகளினதும் தனியார் மருந்துவார்களினதும் பணி கட்டாயமானதாகும்.

சிக்கின் குனியாவுக்குக்கான சிகிச்சை வழங்கலில் தனியார் மருந்துவம் ஒதுங்கிக் கொள்ளுமாயின் அதனால் ஏற்படக் கூடிய விளைவு பாரதூரமானதாகவே அமையும்.

எனவே தற்போது யாழ்ப்பாணத்தில் நிலவும் மருந்துத் தட்டுப்பாட்டை நிவர்த்தி செய்வதில் சம்பந்தப்பட்டவர்கள் அத்தகைய காரண எடுத்தாக வேண்டும்.

குறிப்பாக யாழ்ப்பாண அரசு அதிகாரி, பிராந்திய சுகாதார சேவைகள் பணிப்பாளர், யாழ்ப்பாண வைத்தியசாலை பணிப்பாளர் போன்றோர் நடவடிக்கை எடுக்க வேண்டும்.

அதேநேரம் ஐ.சி.ஆர்.சி. அமைப்பும் தட்டுப்பாட்டான மருந்து வகைகளைப் பெற்றுக் கொடுப்பதில் விசேட கவனம் செலுத்த வேண்டும்.

ஏ-9 பாதையைத் திறவுங்கள்; பட்டினிச் சாலைத் தடுங்கள் என்று தமிழ் மக்களின் உருக்கமான வேண்டுகோளை இம்மியும் கவனத்தில் கொள்ளாத அரசு,

யாழ்ப்பாண நகரில் நிலவும் சிக்கின் குனியா பற்றி அக்கறை கொள்ளும் என எதிர்பார்த்திருப்பது அறியாமையாகும்.

யாழ்ப்பாணத்தில் சிக்கின் குனியாவால் லட்சக்கணக்கானோர் பாதிப்படைந்துள்ளனர் என்றவுடன் ஒரு பொறுப்பான அரசு மருந்துவார்களுக்கு உதவி அளிப்பது பற்றி ஆய்வுகளை மேற்கொள்ளும்.

அதேநேரம் நுளம்பை ஒழிக்கும் விசேட திட்டங்களை உடனடியாக அமுல்படுத்த வேண்டும்.

ஆனால் இதுவரை எதுவுமே நடந்ததாகவில்லை. உலக சுகாதார ஸ்தாபனமானது இது விடயத்தில் தலையிடாதா? என்றால் யாழ்ப்பாணத்தில் ஏற்பட்டுள்ள சிக்கின் குனியாவின் தாக்கத்தை வெளிப்படுத்துவதில் அரசு இருட்டடிப்புச் செய்து விட்டது.

இதனால் உலக சுகாதார ஸ்தாபனத்தின் உதவியும் இங்கு கிடைக்காமல் போயிற்று. எனவே தற்போது ஏற்பட்டுள்ள மருந்துத் தட்டுப்பாட்டை நிவர்த்தி செய்வதில் நாமே நடவடிக்கை எடுத்தாக வேண்டும்.

பிள்ளைகள் பசியென அழும்போது நாம் உயிருடன் இருந்து என்ன பயன்?

பெண்கள் மாநாட்டுப் பிரகடனத்தில் தெரிவிப்பு

(யாழ்ப்பாணம்)

யாழ்ப்பாணம் சேர்ந்த நூற்றுக்கணக்கான பெண்கள் நகரில் ஒன்றுகூடி தமக்கு நிம்மதியான வாழ்வைத் தருமாறு கோரிக்கை விடுத்துள்ளனர். கடந்த 11 ஆம் திகதி யாழ்ப்பாண நூலக மண்டபத்தில் கூடிய 300க்கும் அதிகமான பெண்களே இந்தக் கோரிக்கையை சம்பந்தப்பட்ட அனைத்துத் தரப்பினரிடமும் முன்வைத்துள்ளனர்.

பெண்களுக்கு எதிரான வன்முறை ஒழிப்பு வாரத்தை ஒட்டி செயல்திறன் அரங்க இயக்கத்தின் ஏற்பாட்டில் பால், பால் நிலை அடிப்படையிலான வன்முறைக்கு எதிரான செயற்குழுவும் இணைந்து இந்தப் பெண்கள் ஒன்று கூடலை நடத்தின.

இன்றைய நிலையில் பெண்கள் தமது உள்ளக்கிடக்கைகளை வெளி உலகிற்கு வெளிப்படுத்தும் வகையில் 'புழுங்கல் அரிசி' என்ற பெயரில் பெண்கள் ஒன்று கூடி கலந்துரை யாடும் களமாக இந்த நிகழ்வு ஒழுங்கு செய்யப்பட்டிருந்தது. கிராமப்புற மகளிர் அமைப்புக்களையும் அரசு சார்பற்ற நிறுவனங்களையும் சேர்ந்த பெண் பிரதிநிதிகள் நிகழ்வில் கலந்து கொண்டனர்.

யாழ்ப்பாணத்தில் தற்போது நிலவி வரும் கழிநிலையில் பெரும்பாலான பெண்கள் குறிப்பாகக் கிராமப்புறப் பெண்கள் போதியளவு உணவைப் பெற்றுக் கொள்வதில் பெரும் சிரமங்களை எதிர்கொள்கின்றார்கள்.

தமது பிள்ளைகளுக்கே தேவையான உணவைப் பெற்றுக் கொடுக்க முடியாத நிலையில் ஆகக் குறைந்தது தமது ஒரு நேர உணவையே தவிர்த்துக் கொள்ளும் பரிதாப கரமான நிலைமையை பல குடும்பங்கள் எதிர்கொள்கின்றன.

மேலும் பல குடும்பங்கள் இதனிலும் மோசமான நிலைமையை எதிர்கொள்கின்றன.

யாழ்ப்பாணம் மத்திய கீழ்த்தட்டு வர்க்கத்தையும் அதன் கீழான வர்க்கத்தையும் சேர்ந்த குடும்பங்களில் உள்ள பெண்களில் அநேகமானோர் தமது குடும்பத்திற்குத் தேவையான வருமானத்தைப் பெற்றுக் கொள்ள முடியாத கழிநிலையிலே தவிக்கின்றார்கள்.

தமது கணவனுக்கும் பிள்ளைகளுக்கும் போதியளவில் உணவளிக்க முடியாத நிலையில் கடும் மன உளைச்சல்களுக்கும் உள நெருக்கீடுகளுக்கும் உள்ளாகி வருகின்றோம். எமது பிள்ளைகள் பசி என அழும்போது நாம் உயிரோடு இருந்து என்ன பயன்? என்று ஏங்கிப் போகின்றோம். அது எம்மை மேலும் மேலும் நெருக்கீடுகளுக்கு உள்ளாக்குகின்றது. இதிலிருந்து எமக்கு எப்போது விடிவு கிடைக்கப் போகின்றது.

ஏற்கனவே குடும்பச் சமையையும் வாழ்க்கைச் சமையையும் சமாளிக்க முடியாமல் தவித்து வரும் நாங்கள் தற்போது கிடைக்கும் மட்டுப்படுத்தப்பட்ட பொருள்களையேனும் பெற்றுக் கொள்வதற்காக சங்கக் கடைகளில் மிக நீண்ட நேரம் காத்துக் கிடக்க வேண்டியிருக்கின்றது.

ஆண்கள் வேலை தேடிப் போய்விடுகின்றார்கள் என்ற நிலையில் தற்போது இந்தச் சமையம் எம்மீதே சுமத்தப்பட்டுள்ளது. காலை முதல் மாலை வரை பண நிறைந்த எமது வேலைகளுக்கு நடுவே உச்சி வெயிலில் நின்று நின்றே சத்திழந்து போகின்றோம். ஒருபோதும் இந்நிலையை நாம் விரும்பவில்லை என அப்பிரகடனத்தில் தெரிவிக்கப்பட்டுள்ளது. (சு)

மக்களை மனிதக் கேடயங்களாக புல்கள் பயன்படுத்துவதில்லை

இளந்திரையன் தெரிவிப்பு



விடுதலைப்புலிகள் பொதுமக்களை மனிதக் கேடயங்களாகப் பயன்படுத்துவதாக அரசாங்கம் கூறுவதில் எந்தவித உண்மையும் இல்லை என விடுதலைப்புலிகளின் இராணுவச் சேனாதிபதி இளந்திரையன் தெரிவித்துள்ளார். இவ்வாறு விடுதலைப்புலிகள் மீது குற்றம்சாட்டுவதற்கு அரசுக்கு எதுவித அருகதையும் இல்லை. யுத்தநிறுத்தத்தை கண்காணிப்பதற்கு யுத்தக் கழுவைக் கண்காணிப்பதற்கு என சர்வதேச சமூகத்தின் ஒப்புதலின் பேரிலும் இரு தரப்பினரும் ஏற்றுக் கொண்டதற்கு அமைய இலங்கைப் போர் நிறுத்தக் கண்காணிப்பாளர்கள் இருக்கின்றார்கள்.

கண்காணிப்புக் குழுவினரை நடுநிலையாளர்கள் என

அனைவராலும் ஏற்கப்பட்ட நிலையில் சம்பவ இடங்களுக்கு சென்று இவர்கள் பார்வையிடுவதற்கு அரசாங்கமும் இராணுவமும் அனுமதிக்க வேண்டும்.

கண்காணிப்புக்கு முன்னர் சம்பவ இடங்களுக்குச் செல்ல விடாது தடுத்து வைத்துக் கொண்டு அங்கே தாங்கள் நினைப்பது போல கற்பிதங்களை கூறிக்கொள்வது அபத்தமானது. இவ்வாறு நடந்து கொண்டு புலிகள் மீது குற்றஞ்சுமத்துவதில் எந்தவித உண்மையும் இல்லை.

பொதுமக்களை விடுதலைப்புலிகள் மனிதக் கேடயங்களாகப் பயன்படுத்துகின்றனர் என்கிற குற்றச்சாட்டு எவ்வாறான அடிப்படையில் இருந்து எழ முடியும் என பார்க்க வேண்டும். இராணுவத் தளங்கள் சிங்கள மக்கள் மத்தியில் இருக்கின்றன.

சிங்கள மக்கள் மத்தியிலிருந்துதான் தமிழ் மக்கள் மீதான கரையக் ஆயுதங்களினால் தாக்குதல்கள் மேற்கொள்ளப்படுகின்றன. தமிழ் மக்கள் மீது நடத்தப்படுகின்ற விமானத் தாக்குதல்களை மேற்கொள்ளும் விமானங்கள் சிங்கள மக்கள் வாழும் பகுதியில்தான் ஓடுபாதைகள் அமைக்கப்பட்டுள்ளன. அதை அவர்கள் கூற முடியுமா? என அவர்கேள்வி எழுப்பியுள்ளார். (சு)

இலங்கையில் அதிகரித்து வரும் மனித உரிமை மீறல் சம்பவங்கள்

சர்வதேச மன்னிப்புச் சபை கவலை

(கொழும்பு)

இலங்கையில் இடம்பெற்று வரும் மோசமான மனித உரிமை மீறல்களைக் கட்டுப்படுத்துவதற்கு சுயாதீன விசாரணைக்குழு ஒன்று அமைக்கப்பட வேண்டும் என அம்னஸ்டரி இன்ரநசனல் எனப்படும் சர்வதேச மன்னிப்புச் சபை வலியுறுத்தியுள்ளது.

சர்வதேச மன்னிப்புச் சபையின் குளிர் பருவகால அறிக்கை வெளியாகியுள்ளது. அந்த அறிக்கையில், உலகில் மிக மோசமான மனித உரிமை மீறல்கள் இடம்பெற்று வரும் மூன்று நாடுகளில் ஒன்றாக இலங்கை குறிப்பிடப்பட்டுள்ளது.

ஈரான் மற்றும் கொங்கோ குடியரசு ஆகிய நாடுகளுடன் இலங்கையும் மனித உரிமை மீறல் தொடர்பில் அதிக கவனம் செலுத்த வேண்டிய நாடுகள் பட்டியலில் உள்ளடக்கப்பட்டுள்ளது.

அரசாங்கத்திற்கும் தமிழீழ விடுதலைப்புலிகளுக்கும் இடையிலான நீண்டகால போரினால் அப்பாவி மக்களே அதிகம் பாதிக்கப்பட்டுள்ளதாக அந்த அறிக்கையில் சுட்டிக்காட்டப்பட்டுள்ளது.

இந்த ஆண்டில் மட்டும் 2 ஆயிரத்துக்கும் அதிகமான பொதுமக்கள் கொல்லப்பட்டுள்ளதாகவும் இரண்டு இலட்சத்துக்கும் அதிகமான மக்கள் அகதிகளாக்கப்பட்டுள்ளதாகவும் சர்வதேச மன்னிப்புச் சபையின் அறிக்கையில் தெரிவிக்கப்பட்டுள்ளது.

அரசியல் படுகொலைகள் மற்றும் ஆட்கடத்தல் சம்பவங்கள் மிக அதிகளவில் இடம்பெற்று வருவதாகவும் இதனை தடுப்பதற்கு உரிய நடவடிக்கைகள் மேற்கொள்ளப்படவில்லை என்றும் குறிப்பிடப்பட்டுள்ளது.

வடக்குக் கிழக்கில் வாழும் மக்களுக்கு அத்தியாவசிய

உணவுப் பொருள்கள் போதுமான அளவில் கிடைக்காமல் குறித்தும் சர்வதேச மன்னிப்புச் சபை கவலை வெளியிட்டுள்ளது.

அரசாங்கமானது மனித உரிமை மீறல்களை கண்காணிப்பதற்கு பலம் வாய்ந்த சர்வதேச கண்காணிப்பாளர்கள் குழு ஒன்றை நியமிக்க வேண்டும் என்றும் அந்த குழுவிற்கு சுயாதீனமாக விசாரணைகளை மேற்கொள்வதற்கு வேண்டிய அதிகாரங்களை வழங்க வேண்டும் என்றும் சர்வதேச மன்னிப்புச் சபை வலியுறுத்தியுள்ளது. (சு-5)

அமைச்சர் டக்ளஸ் யாழ்ப்பாணம் விஜயம்

சமூக சேவைகள் மற்றும் நலத்துறை அமைச்சர் டக்ளஸ் தேவானந்தா நேற்று யாழ்ப்பாணத்துக்கான விஜயத்தினை மேற்கொண்டுள்ளார்.

அமைச்சரின் இவ்விஜயத்தின் போது யாழ்ப்பாணத்தில் இன்னமும் தீர்க்கப்படாதிருக்கும் பொதுமக்களின் பல்வேறு பிரச்சினைகளுக்குத் தீர்வு காணப்படவுள்ளதாக சமூக நலத்துறை அமைச்சர் தெரிவித்துள்ளார்.

யாழ்ப்பாணம் மாவட்டத்திலுள்ள அமைச்சர் தனது அலுவலகத்தில் தங்கியிருந்து பொது மக்களின் குறைகளை நிவர்த்தி செய்யவுள்ளதாக தெரிவிக்கப்பட்டது.

இதேவேளை கணவரை இழந்த மற்றும் கணவரால் கைவிடப்பட்ட ஆயிரத்து 500 இளம்பெண்ப் பெண்களின் வாழ்க்கை நிலையை மேம்படுத்தும் முகமாக சுய தொழில் வாய்ப்புகளுக்கான நிதி உதவிகளை எதிர்வரும் திங்கட்கிழமை முதல் அமைச்சர் டக்ளஸ் தேவானந்தா வழங்கவுள்ளதாகவும் தெரிவிக்கப்பட்டது. (சு-5)

ஆய்வறிக்கையின் பின்னணியில் இந்திய அரசாங்கத்தின் தலையீடு ?

கொழும்புத் தகவல்கள் தெரிவிப்பு

அனைத்துக்கட்சி கூட்டத்துக்காக நிபுணர்கள் குழு தயாரித்துள்ள சர்ச்சைக்குரிய தீர்வுத் திட்டத்தில் இந்தியாவின் தலையீடு பாரிய அளவில் இடம் பெற்றுள்ளதாக கொழும்புச் செய்திகள் தெரிவித்துள்ளன.

ஆய்வறிக்கையும் பரிந்துரையும் நிபுணர் குழுவினரால் கையளிக்கப்பட்ட மறுநாளே ஹிந்து நாளிதழ் டிசம்பர் 7 இல் அந்த அறிக்கை விவரங்கள் வெளிவந்தது அதற்கு ஒரு காரணமாக கூறப்படுகிறது. எனவே ஆய்வறிக்கை குறித்து இந்தியா ஏற்கனவே அறிந்துள்ளது என இலங்கை அரசு சந்தேகப்படுகிறது.

ஆய்வறிக்கையைக் கையளித்தவர்களில் ஒருவரான விக்கனேஸ்வரனுக்கு இந்தியாவின்

நெருங்கிய தொடர்பு இருப்பதாக நம்பப்படுகிறது. மேலும் பரிந்துரைகளை ஒருங்கிணைப்பதில் விக்கனேஸ்வரன் முக்கிய பங்கு ஆற்றியுள்ளார் என உள்ளக தகவல்கள் கூறுகின்றன.

மேலும் இலங்கையில் வசிக்கும் இந்திய வம்சாவளியினருக்காக தனியாக சுயாட்சி உரிமையுள்ள மாகாணத்தை அமைக்கும் திட்டம் பரிந்துரையில் உள்ளதும் இந்தச் சந்தேகத்துக்கு வலுச் சேர்த்துள்ளது. இத்தகைய திட்டம் ஒன்று முன்னுரைக்கப்பட்டுள்ளது இதுவே முதல் முறை என்பது குறிப்பிடத்தக்கது.

நாட்டின் சட்டதிட்டங்களுக்கு மாறுபட்டதாக எந்தத் திட்டமும் பரிந்துரைக்கப்பட்டிருந்தால் அது பிரசுரமாவதற்கு முன்னர் தமக்கு அறிவிக்கப்பட வேண்டும் என ஜனாதிபதி மகிந்த, அமைச்சர் டியூ. குணசேகராவிடம் கூறியிருந்தார். ஆனால் மகிந்த பார்வையிடுவதற்கு முன்னதாகவே இலங்கை இனப் பிரச்சினைக்குத் தீர்வுகாணும் பரிந்துரைத் திட்டம் பத்திரிகைகளில் வெளியாகி பெரும் சர்ச்சைகளைக் கிளப்பியுள்ளது என தெரிவிக்கப்படுகிறது. (எ-1)

இரண்டாம் கட்டமாக வினாத்தாள்கள் இன்று விமானம் மூலம் எடுத்துவரப்படும்

(யாழ்ப்பாணம்)

கல்விப் பொதுத் தராதர சாதாரண தரப் பரீட்சைக்கான இரண்டாம் கட்ட வினாத்தாள்கள் இன்று விமானம் மூலம் யாழ்ப்பாணத்திற்கு எடுத்துவரப்படவுள்ளதாக கல்வித் திணைக்கள அதிகாரி ஒருவர் தெரிவித்துள்ளார்.

எதிர்வரும் 18 ஆம் திகதியிலிருந்து நடைபெறவுள்ள பாடங்களுக்கான வினாத்தாள்களை விசேட விமானம் மூலம் இங்கு எடுத்துவரப்படவுள்ளது.

இதேவேளை கடந்த 11 ஆம் திகதி முதல் நேற்று வரை நடைபெற்ற பாடங்களுக்கான விடைத் தாள்கள் இவ் விசேட விமானம் மூலம் கொழும்புக்கு அனுப்பிவைக்கப்பட்டவுள்ளதாகவும் தெரிவிக்கப்பட்டது. (ச-133)

ஆட்கடத்தல் தொடர்பான விசாரணை அறிக்கை இவ்வாரம்

(யாழ்ப்பாணம்)

ஆட்கடத்தல், காணாமல் போதல், பொது மக்கள் தாக்குதல்களுக்குள்ளாக்கப்படுதல் என்பன தொடர்பாகவும், பாராளுமன்ற உறுப்பினர் ஜோசப் பரராஜசிங்கத்தின் படுகொலை குறித்தும், விளக்கும் முன்னறிக்கைகளை இவ்வார இறுதிக்குள் ஜனாதிபதியிடம் சமர்ப்பிக்க நடவடிக்கை எடுக்கப்பட்டுள்ளதாக ஆட்கடத்தல், காணாமல் போதல், படுகொலை செய்தல் போன்றன குறித்து விசாரணைகளை மேற்கொள்வதற்காக நியமிக்கப்பட்ட ஜனாதிபதி விசாரணை ஆணைக்குழுவின் தலைவர் மஹாநாம திலகரத்தன் தெரிவித்தார்.

அவர் இது பற்றி மேலும் குறிப்பிடுகையில்; எமது ஆணைக்குழுவின் காலம் இம் மாதத்துடன் நிறைவு பெறுகின்றது. பாராளுமன்ற உறுப்பினர் ஜோசப் பரராஜசிங்கத்தின் படுகொலையுடன் தொடர்பான சாட்சியங்கள் ஒன்றுக் கொன்று ஒத்துக்காணப்படுகிறது.

இந்தப் படுகொலைகள் தொடர்பாக தொடர்ந்தும் விசாரணைகள் நடைபெற்று வருகின்றன. இரகசியப் பொலிஸார், மட்டக்களப்பு பொலிஸார் மற்றும் பாராளுமன்ற உறுப்பினரின் பாதுகாப்பு அதிகாரிகள் ஆகியோரின் சாட்சியங்கள் ஒன்றுக்கொன்று தொடர்புடையனவாக இருக்கின்றன.

ஆட்கடத்தல், காணாமல் போதல், பொது மக்களைத் தாக்குதல்களுக்குட்படுத்தல் போன்ற முறைப்பாடுகளில் பெரும்பாலானவை விசாரிக்கப்பட்டுள்ளன. எனினும் வடக்கு கிழக்கு பகுதிகளில் சாட்சியங்களைக் கண்டறிவதில் தொடர்ந்தும் இவ்வாணைக்குழு செயற்பட்டு வருகின்றது.

தற்போது முன்வைக்கப்பட்டுள்ள சாட்சியங்களை அடிப்படையாகக் கொண்டு இம் முன்னறிக்கை தயாரிக்கப்பட்டுள்ளன. ஆட்கடத்தல், காணாமல் போதல் மற்றும் பொது மக்களை படுகொலை செய்தல், தவிர்ந்தல் போன்றவற்றிற்குத் தேவையான பரிந்துரைகள் இவ்வறிக்கைகளில் சேர்க்கப்பட்டுள்ளதாகவும் அவர் மேலும் கூறினார். (ச)

கிழக்கு...

விரைவில் விடுதலைப் புலிகள் வெளியேற்றப்படுவார்கள். கடந்த சில நாட்களாக நடைபெற்று வரும் சண்டையில் 350 முதல் 400 வரை விடுதலைப்புலிகள் கொல்லப்பட்டுள்ளனர் என்று தெரிவித்த அவர் இராணுவத்தினரின் இழப்பு பற்றிக் குறிப்பிடவில்லை.

வாகரையில் நடைபெற்று வரும் தாக்குதல்களில் 41 பொதுமக்கள் கொல்லப்பட்டுள்ளனர் என விடுதலைப்புலிகள் தெரிவித்துள்ளனர். பொதுமக்கள் காட்டுப்பகுதி வழியாக பாதுகாப்பான இடங்களுக்கு தப்பிச் சென்றுள்ளனர் என அவர் தெரிவித்துள்ளார். (ச-5)

நாட்டில்...

பாராளுமன்ற உறுப்பினருமான மனோகணேஷன் தமிழரசு கட்சியின் பாராளுமன்ற உறுப்பினர் துரைராணசிங்கம் உட்பட 100க்கு மேற்பட்டோர் இக் கூட்டத்தில் பங்கு பற்றினர். (ச)

இலங்கைப் பிரச்சினையை...

இந்தியா பல முயற்சிகளை எடுத்துள்ளது. தமிழ் மக்களுக்கு எதிரான தாக்குதல்களை கண்டித்தும் உள்ளது என்ற போதும் இதற்கும் மேலதிகமாக இந்தியா பாங்காற்ற வேண்டும் என்று அவர் கருத்துரைத்துள்ளார்.

உடனடியாகச் செய்ய வேண்டியது பட்டினியால் வாடும் மக்களுக்கு உணவளிப்பது. மேலும் அவசரகால உதவி அடிப்படையில் உயிர்காக்கும் மருந்துகளையும் இந்தியா வழங்க வேண்டும்.

நாட்டின் பிரச்சினைக்கு அரசு காரணம். பிரச்சினைக்குத் தீர்வுகாணும் பேச்சுவார்த்தைகளை அரசு தீவிரமாக எடுத்துக் கொள்ளவில்லை என்றும் காலந்தாழ்த்து கிறது என்றும் குற்றம் சுமத்தினார்.

இலங்கையில் 60 ஆண்டு காலமாகத் தொடரும் இனப்போரை ஒரு முடிப்புக்குக்

கொண்டு வருவதில் இந்தியா மிக முக்கிய பங்கை ஆற்ற, நாட்டின் நிலைமையைச் சீர் செய்ய உதவ வேண்டும்.

அப்போதுதான் தமிழ் மக்கள் கௌரவத்துடனும் அமைதியுடனும் வாழ்வோம் என சிவாஜிவிங்கம் கூறினார்.

ஒரு பக்கம் அமைதிப் பேச்சு என்று சொல்லிக் கொண்டு மறுபக்கம் பயங்கரவாதத் தடைச்சட்டத்தை அரசு அமுல்படுத்தியுள்ளது. தமிழ் மக்களுக்கு எதிரான மனித உரிமை மீறல்கள் தொடர்ந்து நடைபெறுகிறது. அரசின் போக்கே நோர்வே அமைதிப் பேச்சு நிலைகுலையச் செய்துள்ளது.

தமிழ் மக்களுக்கு உணவு செல்ல விடாமல் ஏ-9 பாதையை முடி தமிழ் மக்களைப் பட்டினியில் வாடச் செய்துள்ளது அரசு என அவர் சாடியுள்ளார். (எ-5)

வாகரைப் பகுதியில் நுந்து

ஆயிரம் பேர் வெளியேற்றம்

விடுதலைப்புலிகளின் கட்டுப்பாட்டுப் பகுதியான வாகரைப் பிரதேசத்திலிருந்து ஆயிரம் பேர் வரை வெளியேறி வெவிக்கருத்தைப் பகுதியை அடைந்திருப்பதாக இராணுவம் மற்றும் ஜ.நா.வின் அகதிகள் மறுவாழ்விற்கான அமைப்பு மேற்கோள் காட்டி மட்டக்களப்பு மாவட்ட அரசாங்க அதிபர் எஸ்.டீ. ஸ்ரீனிவாஸரத்தி தகவல் வெளியிட்டுள்ளார்.

அவ்வாறு வந்தவர்களை பஸ்கள் மூலம் வாழைச்சேனைப் பகுதிக்கு அனுப்பிவைப்பதாகவும் அவர் கூறினார். வாழைச்சேனையிலுள்ள முகாம்கள் அல்லது அங்குள்ள பாடசாலைகளில் அவர்கள் பராமரிக்கப்பட்டு பின்னர் வேறு இடங்களுக்கு நிரந்தரமாக மாற்றும் நடவடிக்கை எடுக்கப்படும் எனவும் அவர் மேலும் தெரிவித்தார். (ச-133)

சர்வதேச செஞ்சிலுவைச் சங்கம் கல்லாறு பகுதிக்கு விஜயம்

திருகோணமலை மாவட்டத்திலுள்ள கல்லாறு மற்றும் அதனைச் சுற்றி தாக்குதல்க்குள்ளான கிராமங்களை சர்வதேச செஞ்சிலுவைச் சங்க அதிகாரிகள் நேற்று சென்று பார்வையிட்டுள்ளனர்.

தமது பயணம் குறித்து தெரிவித்த சர்வதேச செஞ்சிலுவைச் சங்கத்தின் செய்தித் தொடர்பாளர் தாவீது விக்கனாதி அங்குள்ள மக்கள் தமது வீடுகளுக்கு செல்வது இன்னும் பாதுகாப்பானதாகக் கருதப்படவில்லை என்று தெரிவித்தார்.

அந்தக் கிராமத்தில் பெரிய அளவில் காயமடைந்தவர்களையோ அல்லது இறந்தவர்களின் உடல்களையோ தாங்கள் பார்க்கவில்லை என்றும் தற்போது கல்லாற்றில்

நிலைமை அமைதியாகவே இருக்கிறது எனவும் அவர் மேலும் தெரிவித்தார்.

கல்லாறில் உள்ள பாடசாலை கடந்த புதன்கிழமை தாக்கப்பட்டபோது தமது ஊழியர்கள் அந்தப் பகுதியில் இருந்தனர் எனவும் அவர் கூறினார்.

தங்களது சுகா ஒருவர் கல்லாற்றிலிருந்து சிலகிலோமீட்டர்கள் தொலைவிலிருந்து போது பாடசாலையிலிருந்து புகை மண்டலம் எழும்பியது என்றும் அதன் பின்னர் அவர்கள் அங்கு சென்றனர் எனவும் அப்போது அந்தப் பாடசாலையிலிருந்து காயமடைந்த ஒரு ஆசிரியரையும், நான்கு மாணவர்களையும் மருத்துவமனைக்கு எடுத்துச் செல்லப்பட்டதை பார்த்ததாகவும் கூறினார். (ச-133)

கிழக்கில் சிங்களக் கிராமங்களில் பதுங்கு குழிகள் அமைக்க கோரிக்கை

(கொழும்பு)

ஹொரவப்பொத்தான, சேருநுவர உட்பட பல்வேறு சிங்கள குடியேற்ற கிராமங்களில் வீட்டுக்கு வீடு பதுங்கு குழிகளை அமைக்குமாறு அறிவிக்கப்பட்டுள்ளது.

ஹொரவப்பொத்தான பிரதேசத்திலுள்ள சிங்கள கிராமங்களான கல்லாறு, சேருநுவர, சிறீமங்களபுர, ஹைலிங் வன், ஹைலிங் ரூ.லெப்.டில் ரூ.மேதகம் உட்பட பல்வேறு எல்லைக் கிராமங்களுக்கும் இந்த உத்தரவு பிறப்பிக்கப்பட்டு வருகிறது. சில சிங்களக் கிராமங்களுக்கு நேரில்

சென்று பார்வையிட கிராமிய விவசாய அபிவிருத்தி அமைச்சர் எஸ்.எம்.சந்திரசேன இதற்கான முன்னெடுப்புக்களை உடன் மேற்கொள்ளுமாறு கோரியுள்ளார்.

சிங்கள கிராம மக்கள் தற்போது இடம் பெயர்ந்து வரும் நிலையில், இந்த அறிவிப்பு விடுக்கப்பட்டுள்ளது. சிங்கள கிராமங்கள் எறிகணை வீச்சுக்களால் பாதிப்படைந்ததால் அப்பகுதி மக்கள் தங்கள் பாதுகாப்புக்காக ஒவ்வொரு வீட்டிலும் பதுங்கு குழி அமைக்கும்படியும் அரசு இதற்கு உதவி வழங்கும் என்றும் தெரிவிக்கப்பட்டுள்ளது. (ச)

ஓய்வூதியத்திடத்தில்...

முதலாம் திகதிக்கு முன்னர் நிலவிவந்த ஓய்வூதிய முறைக்குப் பதிலாக புதிய ஓய்வூதிய முறையொன்று அறிமுகப்படுத்தப்பட்டது. அந்த முறைக்கு ஏற்ப அரசாங்க ஊழியர் ஒருவரின் சம்பளத்தில் இருந்து 8 வீதம் வெட்டப்படுவதுடன் அரசாங்கத்தரப்பில் 12 வீதம் செலுத்தப்படுகின்றது. இந்த திட்டம்

தில் விதவைகள், அநாதைகள், சிறுவர்கள் உள்ளடக்கப்பட்டிருந்தனர். கொண்டு வரப்பட இருக்கின்ற புதிய மாற்றத்திற்கு ஏற்ப அரசு ஊழியர்கள் விதவை மற்றும் அநாதைச் சிறுவர்களுக்கான ஓய்வூதியத்திற்கென்று 6 அல்லது 7 வீதமே அறவிடப்பட விருக்கின்றது. (ச-133)

அமைதிப் பேச்சின் போது...

மையிலான முக்கியஸ்தர்களை அனர்த்த நிவாரண சேவைகள் அமைச்சர் சந்தித்து கலந்துரையாடியபோதே இந்த வேண்டுகோள் விடுக்கப்பட்டுள்ளது.

இதன் போது வடக்கு கிழக்கு முஸ்லிம்களது அரசியல் எதிர்காலம் குறித்து அமெரிக்கத் தூதுவரிடம் எடுத்துக் கூறப்பட்டது.

கடந்த 18 வருடங்களுக்கும் மேலாக வடக்கு கிழக்கு முஸ்லிம்கள் தமது எதிர்காலம் குறித்த கேள்விக்குறியோடு வாழ்ந்து வருகின்றார்கள். வடக்கு கிழக்கில் வாழும் ஒரு தேசிய இனம் என்ற அடிப்படையில் முஸ்லிம்களது அபிவிருத்திகளும் கருத்துக்கு எடுத்துக் கொள்ளப்பட வேண்டும் என்பதை அமெரிக்கத்தூதுவருக்கு குழுவினர் விளக்கிக் கூறினார்கள்.

இந்த சந்திப்பில் அமைச்சர் நஜீப் அப்துல் மஜீத், சட்டத்தரணி என்.எம்.ஷஹீட், வை.எல்.எஸ்.ஹமீட் ஆகியோரும் கலந்து கொண்டனர். (ச-5)

பயங்கரவாதத்தை கட்டுப்படுத்தவே...

செயற்பாடுகளை விஸ்தரிக்க தொடங்கிவிட்டனர். அச் செயற்பாடுகளை கட்டுப்படுத்த வேண்டிய தேவையொன்று எனது அரசாங்கத்திற்கு இருந்தது. அதனையடுத்தே அமைச்சரவை அங்கீகாரத்துடன் பயங்கரவாதத்தைச் சட்டத்தில் சில சரத்துக்கள் அமுல்படுத்தப்பட்டுள்ளன.

இன, மத, கட்சி தேயின்றி சகலரும் ஏற்றுக்கொள்ளக்கூடிய வகையிலான தீர்வுத் திட்டத்தை முன்வைக்கும் நோக்கிலேயே அரசாங்கம் செயற்பட்டு வந்தது.

எனினும் அதனை ஏற்படுத்துவதற்கு பயங்கரவாதிகள் விட்டு வைக்கவில்லை. இந்த சட்டதிட்டத்தில் சில சரத்துக்கள் அமுல்

படுத்தப்பட்டாலும் அவை ஜனநாயக அரசியல் செயற்பாடுகள், தொழிற்சங்க நடவடிக்கைகள் மற்றும் பல்கலைக்கழக மாணவர்களின் செயற்பாடுகளுக்கு பாதுகாக்க அமையாது.

அத்துடன் எவருக்கும் தனது மனித உரிமைகளை மீறுகின்ற வகையில் நடவடிக்கை எடுக்கப்படமாட்டாது. இதன்போது கருத்துரைத்த நீதிமன்ற சேவைகள் சங்க உறுப்பினர்கள் மற்றும் சட்டத்தரணிகள் சங்கத்தினர் ஜனாதிபதியினால் அமுல்படுத்தப்பட்ட சரத்திற்கு தங்களது நன்றிகளை தெரிவித்ததாக ஜனாதிபதி செயலகம் விடுத்துள்ள ஊடக அறிக்கையில் தெரிவிக்கப்பட்டுள்ளது. (எ-5)